



سعادت حسن منٹو

(1912 – 1955)

منٹو ضلع لدھیانہ، پنجاب میں پیدا ہوئے۔ ان کے خاندان کا تعلق کشمیر سے تھا۔ منٹو کی ابتدائی تعلیم امر تسری میں ہوئی۔ اعلیٰ تعلیم کے لیے علی گڑھ آئے۔ اسی دوران تعلیم منقطع کر کے ملازمت کر لی۔ منٹو ابتدائی میں روپی ادب سے متاثر ہوئے اور کئی روپی کہانیوں کا اردو میں ترجمہ بھی کیا۔ ترقی پسند تحریک کے آغاز میں وہ اس تحریک سے متاثر ہوئے۔ لیکن آگے چل کر وہ اس سے کنارہ کش ہو گئے۔ ابتدائی میں اخبار ”مساوات“ (امر تسری) سے وابستہ رہے پھر ہفت روزہ ”مصور“ (بھبھی) میں مدیر کی حیثیت سے کام کیا۔ آل انڈیا ریڈ یو سے بھی مسلک رہے۔ کچھ عرصہ فلمی دنیا سے بھی وابستہ رہے۔ کئی فلموں کے لیے کہانیوں کے ساتھ مکالمے اور اسکرین پلے بھی لکھے۔ ملک کی آزادی کے بعد 1948 میں وہ مستقل طور پر لاہور چلے گئے۔

”تماشا“ منٹو کا پہلا افسانہ تھا جو انہوں نے جلیاں والا باغ کے ساتھ سے متاثر ہو کر لکھا۔ منٹو نے افسانہ نگاری میں موضوع اور ہیئت کے کئی ایسے تجربے کیے جو ان سے پہلے افسانہ نگاروں کے یہاں نظر نہیں آتے۔ منٹو کے افسانوں کی سب سے بڑی خوبی حقیقت نگاری ہے۔ ”نیا قانون“، ”ٹوبہ نیک سنگھ“ کے علاوہ ”سیاہ حاشیے“ کے مختصر افسانے اس بات کا ثبوت ہیں کہ منٹو نے سیاسی مسائل اور موضوعات پر بھی قلم اٹھایا۔ افسانوں کے علاوہ منٹو نے ڈرامے، خاکے، ادبی اور فکری ہمیہ مضامین تحریر کیے اور ایک ناول ”بلاعوان“ بھی شائع ہوا۔

”چُغڈ“، ”سیاہ حاشیے“، ”شکاری عورتیں“، ”پھندنے“، ”سرکنڈوں کے پیچھے“، ”بیزید“، ”ٹھنڈا گوشہ“، ”سرٹک کے کنارے“، ”دھوال“، ”لذتِ سنگ“، ”خالی بولیں خالی ڈبے“، ”نمرود کی خدائی“، وغیرہ ان کے افسانوں کے قابل ذکر جمیع ہیں۔



5012CH02

نیا قانون

منگو کو چوان اپنے اڈے میں بہت عقائد سمجھا جاتا تھا گواں کی تعلیمی حیثیت صفر کے برابر تھی اور اس نے کبھی اسکول کا منہج بھی نہیں دیکھا تھا۔ لیکن اس کے باوجود اسے دنیا بھر کی چیزوں کا علم تھا۔ اڈے کے وہ تمام کو چوان جن کو یہ جاننے کی خواہش ہوتی تھی کہ دنیا کے اندر کیا ہو رہا ہے اسٹاد منگو کی وسیع معلومات سے اچھی طرح واقف تھے۔

پچھلے دنوں جب استاد منگو نے اپنی ایک سواری سے اپسین میں جنگ چھڑ جانے کی افواہ سنی تھی تو اس نے گاما چودھری کے چوڑے کا ندھے پر تھکلی دے کر مدبرانہ انداز میں پیشیں گوئی کی تھی۔ ”دیکھ لینا چودھری، ہٹوڑے ہی دنوں میں اپسین میں جنگ چھڑ جائے گی۔“

اور جب گاما چودھری نے اس سے یہ پوچھا کہ اپسین کہاں واقع ہے تو استاد منگو نے بڑی متانت سے جواب دیا تھا۔ ”ولایت میں اور کہاں؟“ اپسین میں جنگ چھڑی اور جب ہر شخص کو اس کا پتہ چل گیا تو اسٹیشن کے اڈے میں جتنے کو چوان حلقة بنائے حقہ پر رہے تھے، دل ہی دل میں استاد منگو کی بڑائی کا اعتراف کر رہے تھے اور استاد منگو اس وقت مال روڈ کی چیکلی سطح پر تانگہ چلاتے ہوئے اپنی سواری سے تازہ ہندو مسلم فساد پر تبادلہ خیال کر رہا تھا۔

استاد منگو کو انگریزوں سے بڑی نفرت تھی اور اس کا سبب تو وہ یہ بتلایا کرتا تھا کہ وہ اس کے ہندوستان پر اپنا سکہ چلاتے ہیں اور طرح کے ظلم ڈھاتے ہیں۔ مگر اس کے تنفس کی سب سے بڑی وجہ یہ تھی کہ چھاؤنی کے گورے اسے بہت ستایا کرتے تھے۔ وہ اس کے ساتھ ایسا سلوک کرتے تھے گویا وہ ایک ذلیل کائنتا ہے۔ اس کے علاوہ اسے ان کا رنگ بھی بالکل پسند نہ تھا۔ جب کبھی وہ گورے کے سرخ و سیید چہرے کو دیکھتا تو اسے متنی سی آجائی۔ نہ معلوم کیوں وہ کہا کرتا تھا کہ ان کے لال جھریوں بھرے چہرے کو دیکھ کر مجھے وہ لاش یاد آ جاتی ہے جس کے جسم پر سے اوپر کی جھلی گل گل کر جھوڑ رہی ہو۔

جب کسی شرابی گورے سے اس کا جھگڑا ہو جاتا تو سارا دن اس کی طبیعت مکدّر رہتی اور وہ شام کو اڈے میں آ کر بیل مار کے سکریٹ پیتا یا حتے کے کش لگاتے ہوئے اس گورے کو جی بھر کر سنایا کرتا۔

یہ موٹی گالی دینے کے بعد وہ اپنے سر کو ڈھیلی گپڑی سمیت جھنکا دے کر کہتا تھا۔ ”آگ لینے آئے تھے اب گھر کے مالک

ہی بن گئے ہیں۔ ناک میں دم کر رکھا ہے ان بندروں کی اولاد نے۔ یوں رعب گانٹھتے ہیں گویا ہم ان کے باوا کے نوکر ہیں۔ اس پر بھی اس کا غصہ ٹھنڈا نہیں ہوتا تھا۔ جب تک اس کا کوئی ساتھی اس کے پاس بیٹھا رہتا وہ اپنے سینے کی آگ اگلتا رہتا۔

”شکل دیکھتے ہو نا تم اس کی جیسے کوڑھ ہورہا ہے۔ بالکل مردار، ایک دھپے کی مار اور گٹ پٹ گٹ پٹ یوں بک رہا تھا جیسے مارہی ڈالے گا۔ تیری جان کی قسم، پہلے پہل جی میں آئی کہ ملاعون کی کھوپڑی کے پرزے اڑادوں۔ لیکن اس خیال سے ٹل گیا کہ اس مردوں کو مارنا اپنی ہٹک ہے۔“ یہ کہتے کہتے تھوڑی دیر کے لیے وہ خاموش ہو جاتا اور ناک کو خاکی قیص کی آستین سے صاف کرنے کے بعد پھر بڑھانے لگ جاتا۔

”قشم ہے بھگوان کی، ان لاث صاحبوں کے ناز اٹھاتے اٹھاتے تنگ آگیا ہوں۔ جب کبھی ان کا منحوس چڑھ دیکھتا ہوں رگوں میں خون کھولنے لگ جاتا ہے۔ کوئی نیا قانون و انون بننے تو ان لوگوں سے نجات ملے۔ تیری قشم جان میں جان آجائے۔“ اور جب ایک روز استاد منگونے کچھری سے اپنے تانگے پر دوسواریاں لادیں اور ان کی گفتگو سے اس کو پتہ چلا کہ ہندوستان میں جدید آئین نافذ ہونے والا ہے تو اس کی خوشی کی کوئی انتہا رہی۔

وہ مارواڑی جو کچھری میں اپنے دیوانی مقدمے کے سلسلے میں آئے تھے گھر جاتے ہوئے جدید آئین یعنی ائمیا ایکٹ کے بارے میں آپس میں بات چیت کر رہے تھے۔ ”سنا ہے پہلی اپریل سے ہندوستان میں نیا قانون چلے گا۔ کیا ہر چیز بدل جائے گی؟“ ”ہر چیز تو نہیں بد لے گی مگر کہتے ہیں کہ بہت کچھ بدل جائے گا۔ اور ہندوستانیوں کو آزادی مل جائے گی۔“

”کیا بیان کے متعلق بھی کوئی نیا قانون پاس ہو گا؟“

ان مارواڑیوں کی بات چیت استاد منگو کے دل میں ناقابل بیان خوشی پیدا کر رہی تھی۔ وہ اپنے گھوڑے کو ہمیشہ گالیاں دیتا تھا اور چاہک سے بہت بری طرح پیٹا کرتا تھا مگر اس روز وہ بار بار پیچھے مڑ کر مارواڑیوں کی طرف دیکھتا اور اپنی بڑھی ہوئی موچھوں کے بال ایک انگلی سے بڑی صفائی کے ساتھ اوپنج کر کے گھوڑے کی پیٹھ پر باگیں ڈھیلی کرتے ہوئے بڑے پیار سے کہتا۔ ”چل بیٹا، ذرا ہوا سے باتیں کر کے دکھادے۔“

مارواڑیوں کو ان کے ٹھکانے پہنچا کر اس نے انارکلی میں دینو حلوائی کی دکان پر آدھ سیر دھی کی لسی پی کر ایک بڑی ڈکاری اور موچھوں کو منھ میں دبا کر ان کو چوستے ہوئے ایسے ہی بلند آواز میں کہا۔ ”ہت تیری ایسی کی تیسی۔“

شام کو جب وہ اڑے کو لوٹا تو خلاف معمول اسے وہاں اپنی جان پیچان کا کوئی آدمی نہ مل سکا۔ یہ دیکھ کر اس کے سینے میں ایک عجیب و غریب طوفان برپا ہو گیا، آج وہ ایک بڑی خبر اپنے دوستوں کو سنانے والا تھا۔ بہت بڑی خبر اور اس خبر کو اپنے اندر سے

باہر نکالنے کے لیے وہ سخت بے چین تھا۔ لیکن وہاں کوئی تھا ہی نہیں۔

آدھ گھنٹے تک وہ چاکب بغل میں دبائے اسٹیشن کے اڈے کی آہنی چھت کے نیچے بے دلی کی حالت میں ٹھلتا رہا۔ اس کے دماغ میں بڑے اچھے اچھے خیالات آرہے تھے۔ نئے قانون کے نفاذ کی خبر نے اس کو ایک نئی دنیا میں لاکھڑا کر دیا تھا۔ وہ اس نئے قانون کے متعلق جو پہلی اپریل کو ہندوستان میں نافذ ہونے والا تھا، اپنے دماغ کی تمام بیان روش کر کے غور و فکر کر رہا تھا۔ اس کے کانوں میں مارواڑی کا یہ اندیشہ ”کیا بیان کے متعلق بھی کوئی نیا قانون پاس ہوگا؟“ بار بار گونج رہا تھا اور اس کے تمام جسم میں مسرت کی ایک لہر دوڑ رہا تھا۔

وہ بے حد مسرور تھا۔ خاص کر اس وقت اس کے دل کو بہت ٹھنڈک پہنچی جب وہ خیال کرتا کہ گوروں، سفید چوہوں (وہ ان کو اسی نام سے یاد کرتا تھا) کی تھوڑنیاں نئے قانون کے آتے ہی ہلوں میں ہمیشہ کے لیے غالب ہو جائیں گی۔

جب تھوڑا گنجایش پڑی بغل میں دبائے اڈے میں داخل ہوا تو استاد منگو بڑھ کر اس سے ملا اور اس کا ہاتھ اپنے ہاتھ میں لے کر بلند آواز سے کہنے لگا۔ ”لا ہاتھ ادھر..... ایسی خبر سناؤں کہ جی خوش ہو جائے۔ تیری اس گنجی کھوپڑی پر بال اُگ آئیں۔“ اور یہ کہہ کر منگو نے بڑے مزے لے کر نئے قانون کے متعلق اپنے دوست سے باتیں شروع کر دیں۔ دورانِ گفتگو میں اس نے کئی مرتبہ تھوڑے گنجے کے ہاتھ پر زور سے اپنا ہاتھ مار کر کہا ”تو دیکھتا رہ کیا بنتا ہے، یہ روس والا بادشاہ کچھ نہ کچھ ضرور کر کے رہے گا۔“

استاد منگو موجودہ سوویت نظام کی اشتراکی سرگرمیوں کے متعلق بہت کچھ سن چکا تھا اور اسے وہاں کے نئے قانون اور دوسری نئی چیزوں بہت پسند تھیں، اسی لیے اس نے ”روس والے بادشاہ“ کو ”انڈیا ایکٹ“ یعنی جدید آئین کے ساتھ ملا دیا اور پہلی اپریل کو پرانے نظام میں جوئی تبدیلیاں پیدا ہونے والی تھیں وہ انھیں ”روس والے بادشاہ“ کے اثر کا نتیجہ سمجھتا تھا۔

کچھ عرصے سے پشاور اور دیگر شہروں میں سرخ پوشوں کی تحریک جاری تھی۔ استاد منگو نے اس تحریک کو اپنے دماغ میں ”روس والے بادشاہ“ اور پھر نئے قانون کے ساتھ خلط ملٹ کر دیا تھا۔ اس کے علاوہ جب کبھی کسی سے سنتا کہ فلاں شہر میں اتنے بمساز کپڑے گئے ہیں یا فلاں جگہ اتنے آدمیوں پر بغاوت کے الزام میں مقدمہ چلایا گیا ہے تو ان تمام واقعات کو نئے قانون کا پیش خیمه سمجھتا اور دل ہی دل میں بہت خوش ہوتا تھا۔

ایک روز اس کے تالگے میں دو یورپی بیٹھے نئے آئین پر بڑے زور سے تنقید کر رہے تھے اور وہ خاموشی سے ان کی باتیں سن رہا تھا۔ ان میں سے ایک دوسرے سے کہہ رہا تھا۔

”جدید آئین کا دوسرا حصہ فیڈریشن ہے جو میری سمجھ میں ابھی تک نہیں آیا۔ ایسی فیڈریشن دنیا کی تاریخ میں آج تک نہ سنی نہ دیکھی گئی ہے۔ سیاسی نظریے کے اعتبار سے بھی یہ فیڈریشن بالکل غلط ہے۔ بلکہ یوں کہنا چاہیے کہ یہ کوئی فیڈریشن ہے، ہی نہیں۔“ ان پیروں کے درمیان جو گفتگو ہوئی چوں کہ اس میں بیشتر الفاظ انگریزی کے تھے۔ اس سے استاد منگو صرف اوپر کے جملے ہی کو کسی قدر سمجھا اور اس نے خیال کیا یہ لوگ ہندوستان میں نئے قانون کی آمد کو بر سمجھتے ہیں اور نہیں چاہتے کہ ان کا وطن آزاد ہو۔ چنانچہ اس خیال کے زیر اثر اس نے کئی مرتبہ ان دو پیروں کو حقارت کی نگاہوں سے دیکھ کر دل ہی دل میں کہا ”ٹوڈی بچے!“

جب کبھی وہ کسی کو دبی زبان میں ”ٹوڈی بچے“ کہتا تو دل میں یہ محسوس کر کے بڑا خوش ہوتا تھا کہ اس نے اس نام کو صحیح جگہ استعمال کیا ہے۔ اور یہ کہ وہ شریف آدمی اور ”ٹوڈی بچے“ میں تمیز کرنے کی اہلیت رکھتا ہے۔ اس واقعہ کے تیرے روزگونہ نہ کائن کے تین طباکو اپنے تانگ میں بٹھا کر مرگ جارہا تھا کہ اس نے ان تین لڑکوں کو آپس میں یہ باتیں کرتے سنائے۔

”نئے آئین نے میری امیدیں اور بڑھادی ہیں۔ اگر..... صاحب اسمبلی کے نمبر ہو گئے تو کسی سرکاری دفتر میں ملازمت ضرور مل جائے گی۔“

”ویسے بھی بہت سی جگہیں نکلیں گی۔ شاید اسی گڑبری میں ہمارے ہاتھ بھی کچھ آجائے۔“

”ہاں ہاں کیوں نہیں۔“

”وہ بے کار گریجویٹ جو مارے مارے پھر رہے ہیں ان میں کچھ تو کمی ہو گی۔“

اس گفتگو نے استاد منگو کے دل میں جدید آئین کی اہمیت اور بھی بڑھادی اور وہ اس کو ایسی ”چیز“ سمجھنے لگا جو بہت چمکتی ہو۔ ”نیا قانون!“ اور وہ دن میں کئی بار سوچتا۔ ”یعنی کوئی نئی چیز!“ اور ہر بار اس کی نظریوں کے سامنے اپنے گھوڑے کا وہ نیا ساز آجاتا جو اس نے دو برس ہوئے چودھری خدا بخش سے بڑی اچھی طرح ٹھونک بجا کر خریدا تھا۔ اس ساز پر جب وہ نیا تھا جگہ جگہ لوہے کی نیکل چڑھی ہوئی کیلیں چمکتی تھیں اور جہاں پہنیں کام تھا وہ تو سونے کی طرح دمکتا تھا۔ اس لحاظ سے بھی ”نئے قانون“ کا درخشاں و تاباں ہونا ضروری تھا۔

پہلی بار اپریل تک استاد منگو نے جدید آئین کے خلاف اور اس کے حق میں بہت کچھ سنائیں مگر اس کے متعلق جو تصور وہ اپنے ذہن میں قائم کر چکا تھا، بدلتا نہ سکا۔ وہ سمجھتا تھا کہ پہلی اپریل کو نئے قانون کے آتے ہی سب معاملہ صاف ہو جائے گا اور اس کو

یقین تھا کہ اس کی آمد پر جو چیزیں نظر آئیں گی ان سے اس کی آنکھوں کو ضرور ٹھنڈک پہنچے گی۔

آخر کار مارچ کے آئتیں دن ختم ہو گئے اور اپریل کے شروع ہونے میں رات کے چند خاموش گھنٹے باقی رہ گئے۔ موسم خلاف معمول سرد تھا اور ہوا میں تازگی تھی۔ پہلی اپریل کو صبح سوریہ استاد منگو اٹھا اور اصلبل میں جا کرتا تھا میں گھوڑے کو جوتا اور باہر نکل گیا۔ اس کی طبیعت آج غیر معمولی طور پر مسرور تھی۔ وہ نئے قانون کو دیکھنے والا تھا۔

اس نے صبح کے سرد و ہند لکے میں کئی تنگ اور کھلے بازاروں کا چکر لگایا۔ مگر اسے ہر چیز پرانی نظر آئی۔ آسمان کی طرح پرانی۔ اس کی نگاہیں آج خاص طور پر نیارنگ دیکھنا چاہتی تھیں مگر سوائے اس کلاغی کے جو رنگ برلنگ کے پروں سے بنی تھی اور اس کے گھوڑے کے سر پر جبی ہوئی تھی اور سب چیزیں پرانی نظر آتی تھیں۔ یعنی کلاغی اس نے نئے قانون کی خوشی میں 31 رمارچ کو چودھری خدا بخش سے ساڑھے چودہ آنے میں خریدی تھی۔

گھوڑے کی ٹالپوں کی آواز کالی سڑک اور اس کے آس پاس تھوڑا تھوڑا فاصلہ چھوڑ کر لگائے ہوئے بجلی کے کھبے، دکان کے بوڑھے، اس کے گھوڑے کے گلے میں پڑے ہوئے گنگرو کی جنگ جنہا ہٹ، بازار میں چلتے پھرتے آدمی..... ان میں سے کون سی چیز نئی تھی، ظاہر ہے کہ کوئی بھی نہیں۔ لیکن استاد منگو ما یوں نہیں تھا۔

”ابھی بہت سوریا ہے۔ دکانیں بھی تو سب کی سب بند ہیں۔“ اس خیال سے اسے تسکین تھی۔ اس کے علاوہ وہ یہ بھی سوچتا تھا۔ ”ہائی کورٹ میں نوبجے کے بعد ہی کام شروع ہوتا ہے۔ اب اس سے پہلے نئے قانون کا کیا نظر آئے گا؟“

جب اس کا تانگہ گورنمنٹ کالج کے دروازے پر پہنچا تو کالج کے گھریوالے نے بڑی رعونت سے نو بجائے۔ جو طلباء کالج کے بڑے دروازے سے باہر نکل رہے تھے خوش پوش تھے۔ مگر استاد منگو کو نہ جانے ان کے کپڑے میلے میلے سے کیوں نظر آئے۔ شاید اس کی وجہ یہ تھی کہ اس کی نگاہیں آج کسی خبرہ کن جلوے کا نظارہ کرنے والی تھیں۔

تائیں کو دیکھ موز کروہ تھوڑی دیر کے بعد پھر انارکلی میں تھا۔ بازار کی آدھی دکانیں کھل چکی تھیں اور اب لوگوں کی آمد و رفت بڑھ گئی تھی۔ حلوائی کی دکانوں پر گاہوں کی خوب بھیرتھی۔ منہاری والوں کی نمائشی چیزیں شیشے کی الماریوں میں لوگوں کو دعوت نظارہ دے رہی تھیں اور بجلی کے تاروں پر کئی کبوتر آپس میں لڑ جھگڑ رہے تھے۔ مگر استاد منگو کے لیے ان تمام چیزوں میں کوئی دل چھمٹی نہ تھی۔ وہ نئے قانون کو دیکھنا چاہتا تھا۔ ٹھیک اسی طرح جس طرح وہ اپنے گھوڑے کو دیکھ رہا تھا۔

استاد منگو طبعاً بہت جلد باز واقع ہوا تھا۔ وہ ہر سب کی عملی تشکیل دیکھنے کا نہ صرف خواہش مند تھا بلکہ مجسس تھا۔ اس کی بیوی گنگاویتی اس کی اس قسم کی بے قراریوں کو دیکھ کر عام طور پر یہ کہا کرتی۔

”ابھی کنوں کھو دنہیں گیا اور تم پیاس سے بے حال ہو رہے ہو۔“

کچھ بھی ہو مگر استاد منگو نئے قانون کے انتظار میں اتنا بے قرار نہیں تھا جتنا کہ اسے اپنی طبیعت کے لحاظ سے ہونا چاہیے تھا۔ وہ آج نئے قانون کو دیکھنے کے لیے گھر سے نکلا تھا۔ ٹھیک اسی طرح جیسے گاندھی یا جواہر لال کے جلوس کا نظرہ کرنے کے لیے نکلا تھا۔

لیڈروں کی عظمت کا اندازہ استاد منگو ہمیشہ ان کے جلوس کے ہنگاموں اور ان کے گلے میں ڈالے ہوئے پھولوں کے ہاروں سے کیا کرتا تھا۔ اگر کوئی لیدر گیندے کے پھولوں سے لدا ہو تو استاد منگو کے نزدیک وہ بڑا آدمی ہے اور اگر کسی لیدر کے جلوس میں بھیڑ کے باعث دو تین فساد ہوتے ہوتے رہ جائیں تو اس کی نگاہوں میں وہ اور بھی بڑا تھا۔ اب نئے قانون کو وہ اپنے ذہن کے اسی ترازو میں تولنا چاہتا تھا۔

انارکلی سے نکل کر وہ مال روڈ کی چمکیلی سڑخ پر اپنے تانگے کو آہستہ آہستہ چلا رہا تھا کہ موڑوں کی دکان کے پاس اسے چھاؤنی کی ایک سواری مل گئی۔ کرایہ طے کرنے کے بعد اس نے اپنے گھوڑے کو چاپک دکھایا اور دل میں یہ خیال کیا۔

”چلو یہ بھی اچھا ہوا۔ شاید چھاؤنی ہی سے نئے قانون کا کچھ پتہ چل جائے۔“

چھاؤنی پہنچ کر استاد منگو نے سواری کو اس کی منزل مقصود پر اتار دیا اور جیب سے سکریٹ نکال کر باسیں ہاتھ کی آخری دو انگلیوں میں دبا کر سلاگا یا اور اگلی نشست کے گدے پر بیٹھ گیا۔ جب استاد منگو کو کسی سواری کی تلاش نہیں ہوتی تھی یا اسے کسی بیتے ہوئے واقعے پر غور کرنا ہوتا تھا تو وہ عام طور پر اگلی نشست چھوڑ کر پچھلی نشست پر بڑےطمیان سے بیٹھ کر اپنے گھوڑے کی باگیں داسیں ہاتھ کے گرد لپیٹ لیا کرتا تھا۔ ایسے موقعوں پر اس کا گھوڑا تھوڑا اسماہنہنا نے کے بعد بڑی دھیمنی چال چلانا شروع کر دیتا تھا۔ گویا اسے کچھ دیر کے لیے بھاگ دوڑ سے چھٹی مل گئی ہے، گھوڑے کی چال اور استاد منگو کے دماغ میں خیالات کی آمد بہت سست تھی، جس طرح گھوڑا آہستہ قدم اٹھا رہا تھا اسی طرح استاد کے ذہن میں نئے قانون کے متعلق نئے قیاسات داخل ہو رہے تھے۔

وہ نئے قانون کی موجودگی میں میوپل کمیٹی سے تانگوں کے نمبر ملنے کے طریقے پر غور کر رہا تھا۔ اور اس قابل غوربات کو آئینے جدید کی روشنی میں دیکھنے کی سعی کر رہا تھا۔ وہ اس سوچ بچار میں غرق تھا۔ اسے یوں معلوم ہوا جیسے کسی سواری نے اسے بلا یا ہے۔ پیچھے پلت کر دیکھنے سے اسے سڑک کے اس طرف دور بجلی کے کھبے کے پاس ایک ”گورا“، کھڑا نظر آیا جو اسے ہاتھ سے بلا رہا تھا۔

جبیسا کہ بیان کیا جا چکا ہے استاد منگو کو گوروں سے بے حد نفرت تھی۔ جب اس نے اپنے تازہ گاہک کو گورے کی شکل میں

دیکھا تو اس کے دل میں نفرت کے جذبات بیدار ہو گئے۔

پہلے اس کے جی میں آئی کہ بالکل توجہ نہ دے اور اس کو چھوڑ کر چلا جائے مگر بعد میں اس کو خیال آیا ان کے پیسے چھوڑنا بھی بے وقوفی ہے۔ ملکنی پر جومفت میں ساڑھے چودہ آنے خرچ کر دیے ہیں ان کی جیب ہی سے وصول کرنے چاہئیں۔ چلو چلتے ہیں۔“

خالی سڑک پر بڑی صفائی سے تانگہ موڑ کر اس نے گھوڑے کو چاکب دکھایا اور آنکھ جھپکنے میں وہ بھلی کے کھبے کے پاس تھا۔ گھوڑے کی باگیں کھینچ کر اس نے تانگہ ٹھہرایا۔ اور پچھلی نشست پر بیٹھے بیٹھے گورے سے پوچھا۔
”صاحب بہادر کہاں جانا مانتا ہے؟“

اس سوال میں بلا کا طنز یہ اندراز تھا۔ صاحب بہادر کہتے وقت اس کا اوپر کا موچھوں بھرا ہونٹ نیچے کی طرف کھینچ گیا اور پاس ہی گال کے اس طرف جو مدھم سی لیکر ناک کے نہنے سے ٹھوڑی کے بالائی حصے تک چلی آ رہی تھی، ایک لرزش کے ساتھ گہری ہو گئی۔ گویا کسی نے نوکیلے چاقو سے شیشم کی سانولی لکڑی میں دھاری ڈال دی۔ اس کا چہرہ نہس رہا تھا اور اپنے اندر اس نے اس ”گورے“ کو سینے کی آگ میں جلا کر جسم کرڈا تھا۔

جب ”گورے“ نے جو بھلی کے کھبے کی اوٹ میں ہوا کا رخ بچا کر سکریٹ سلاگا رہا تھا، مڑ کرتا نگے کے پائیدان کی طرف قدم بڑھایا تو اچانک استاد منگو اور اس کی نگاہیں چار ہوئیں۔ اور ایسا معلوم ہوا کہ ایک وقت آمنے سامنے کی بندوقوں سے گولیاں خارج ہوئیں اور آپس میں مکرا کر ایک آتشیں بگولا بن کر اوپر کو اڑا گئیں۔

استاد منگو جو اپنے دائیں ہاتھ سے باگ کے بل کھول کرتا نگے پر سے نیچے اترنے والا تھا اپنے سامنے کھڑے گورے کو یوں دیکھ رہا تھا گویا وہ اس کے وجود کے ذریعے کو اپنی نگاہوں سے چبار ہا ہے اور گورا کچھ اس طرح اپنی نیلی پتلون پر سے غیر مرئی چیزیں جھاڑ رہا ہے گویا وہ استاد منگو کے اس جملے سے اپنے وجود کے کچھ حصے کو محفوظ رکھنے کی کوشش کر رہا ہے۔

گورے نے سکریٹ کا دھواں نکلتے ہوئے کہا۔ ”جانا مانگتیا پھر گڑ بڑ کرے گا۔“

”وہی ہے۔“ یہ الفاظ استاد منگو کے ذہن میں پیدا ہوئے۔ اور اس کی چوڑی چھاتی کے اندر ناچنے لگے۔
”وہی ہے۔“ اس نے یہ الفاظ اپنے منہ کے اندر رہائے اور ساتھ ہی اسے پورا یقین ہو گیا کہ وہ گورا جو اس کے سامنے کھڑا تھا وہی ہے جس سے پچھلے برس اس کی جھڑ پ ہوئی تھی اور خواہ مخواہ کے جھگڑے میں جس کا باعث گورے کے دماغ میں چڑھی ہوئی شراب تھی۔ اسے طوعاً و کرہاً بہت سی باتیں سہنا پڑی تھیں۔ استاد منگو نے گورے کا دماغ درست کر دیا ہوتا بلکہ اس کے

پر زے اڑا دیے ہوتے مگر وہ کسی خاص مصلحت کی بنا پر خاموش ہو گیا تھا۔ اس کو معلوم تھا کہ اس قسم کے بھگڑوں میں عدالت کا نزلہ عام طور پر کوچوانوں ہی پر گرتا ہے۔

استاد منگو نے پیچھے برس کی لڑائی اور پہلی اپریل کے نئے قانون پر غور کرتے ہوئے گورے سے کہا۔ ”کہاں جانا مانگلا ہے؟“

استاد منگو کے لجھ میں چاک بک ایسی تیزی تھی۔

”گورے نے جواب دیا۔“ ہیر امنڈی۔

”کرایہ پانچ روپیہ ہو گا۔“ استاد منگو کی موصیٰ تھر تھرائیں۔

یہ سن کر گورا حیران ہو گیا۔ وہ چلایا۔ ”پانچ روپے؟ کیا تم.....؟“

”پانچ روپے۔“ یہ کہتے ہوئے استاد منگو کا دہنابالوں بھرا ہاتھ پانچ کرایک وزنی گھونسے کی شکل اختیار کر گیا۔ ”کیوں جاتے ہو۔ یا بے کارباتیں بناؤ گے؟“

استاد منگو کا لہجہ زیادہ سخت ہو گیا۔

گورا پیچھے برس کے واقعے کو پیش نظر رکھ کر استاد منگو کے سینے کی چوڑائی کو نظر انداز کر چکا تھا۔ وہ خیال کر رہا تھا کہ اس کی کھوپڑی پھر کھلا رہی ہے۔ اس حوصلہ افزا خیال کے زیر اثر وہ تانگے کی طرف اکٹھ کر بڑھا اور اپنی چھڑی سے استاد منگو کو تانگے پر سے نیچے اترنے کا اشارہ کیا۔ بیدکی یہ پاش کی ہوئی تسلی چھڑی استاد منگو کی موٹی ران کے ساتھ دو تین مرتب چھوٹی۔ اس نے کھڑے کھڑے اوپر سے پستہ قد گورے کو دیکھا۔ گویا وہ اپنی نگاہوں کے وزن ہی سے اسے پیس ڈالنا چاہتا ہے۔ پھر اس کا گھونسہ کمان میں سے تیر کی طرح سے اوپر کو اٹھا اور چشم زدن میں گورے کی ٹھڈی کے نیچے جم گیا۔ دھکا دے کر اس نے گورے کو پرے ہٹایا اور نیچے گرا کر اسے دھڑا دھڑ پیٹنا شروع کر دیا۔

ششدرو متین گورے نے ادھر ادھر سمٹ کر استاد منگو کے وزنی گھونسوں سے بچنے کی کوشش کی اور جب دیکھا کہ اس کے مخالف پر دیوانگی کی سی حالت طاری ہے اور اس کی آنکھوں میں شرارے برس رہے ہیں تو اس نے زور زور سے چلانا شروع کیا۔ اس چیخ و پکارنے استاد منگو کی بانہوں کا کام اور بھی تیز کر دیا جو گورے کو جی بھر کے پیٹھ رہا تھا اور ساتھ ساتھ یہ کہتا جاتا تھا۔


”پہلی اپریل کو بھی وہی اکڑفوں..... پہلی اپریل کو بھی وہی اکڑفوں۔ اب ہمارا راج ہے بچہ!“

لوگ جمع ہو گئے اور پولیس کے دوسرا ہیوں نے بڑی مشکل سے گورے کو استاد منگو کی گرفت سے چھڑایا۔ استاد منگو ان دو

سپاہیوں کے درمیان کھڑا تھا۔ اس کی چوڑی چھاتی پھولی ہوئی سانس کی وجہ سے اوپر نیچے ہو رہی تھی۔ منھ سے جھاگ بہہ رہا تھا اور اپنی مسکراتی ہوئی آنکھوں سے حیرت زدہ مجھ کی طرف دیکھ کر وہ ہانپتی ہوئی آواز میں کہہ رہا تھا۔

”وہ دن گزر گئے جب خلیل خاں فاختہ اڑایا کرتے تھے۔ اب نیا قانون ہے میاں۔ نیا قانون!“ اور بے چارہ گورا اپنے بگڑے ہوئے چہرے کے ساتھ بے وقوف کی مانند کبھی استاد منگوکی طرف دیکھتا تھا اور کبھی بجوم کی طرف۔

استاد منگوکو پولیس کے سپاہی تھانے میں لے گئے۔ راستے میں اور تھانے کے اندر کرے میں وہ ”نیا قانون، نیا قانون، نیا قانون“ پلاٹا رہا مگر کسی نے ایک نہ سنی۔



”نیا قانون، نیا قانون۔ کیا بک رہے ہو۔ قانون وہی ہے پرانا!“

اور اس کو حوالات میں بند کر دیا گیا۔

مشق

لفظ و معنی:

سچھداری سے بھرا ہوا	:	مدبرانہ
سنجدگی، بردباری	:	متاثت
کھیرا، دارہ	:	حلقہ
باہم گفتگو، آپس میں اپنے اپنے خیالات کا اظہار کرنا	:	تبادلہ خیال
نفرت کرنا	:	ستفر
بے کیف، بے مزا	:	مکدر
اصل لفظ ”ملعون“، یعنی جس پر لعنت بھیجی جائے	:	ملعون
بے عزتی	:	ہٹک
نیا قانون، نیا دستور	:	جدید آئین
ز میں یا جامد ادا کا مقدمہ	:	دیوانی مقدمہ
کسی کام کے شروع ہونے سے پہلے ہونے والی بات یا واقعہ	:	پیش نیخہ
انگریزی حکومت کا خوشامدی	:	ٹوڈی پچ
چکلتا ہوا	:	درختان
روشن، چمک دار	:	تاباں
تکبیر، غرور	:	رعونت
خوش لباس، اچھے کپڑے پہننے والا	:	خوش پوش
جستجو کرنے والا، ہلاش کرنے والا	:	مجسوس
جس سے آنکھیں چکا چوند ہو جائیں	:	خیرہ کن
جن سے دیکھانہ جاسکے	:	غیر مرئی

طاوعاً و کرہاً	:	مجبوراً، چارو ناچار
چشم زدن میں	:	پلک جھکتے ہی
ششدہ	:	حیرت زده، حیران

غور کرنے کی بات:

- افسانہ ”نیا قانون“ کا مرکزی کردار منگو کو چوان ہے۔ منگو کو چوان کے ذریعے منٹو نے ایک سیدھے سادے ان پڑھتا نگے والے کی سمجھ کو خوبی کے ساتھ پیش کیا ہے۔
- یہ افسانہ اس دور میں لکھا گیا جب ہندوستان پر انگریزوں کی حکومت تھی۔ انگریزوں کی یہ حکومت منگو کو چوان کو بہت کھلتی تھی۔ وہ انگریزوں سے نفرت کرتا تھا اور اپنے ملک کو آزاد دیکھنا چاہتا تھا۔
- اس افسانے سے معلوم ہوتا ہے کہ آزادی سے پہلے ہندوستانی عوام میں انگریزوں کے خلاف غم و غصہ تھا۔ انگریزوں نے نہ صرف حکومت کی بلکہ ہندوستانی عوام پر بہت ظلم بھی ڈھانے اور انھیں بے عزت بھی کیا۔

سوالوں کے جواب لکھیے:

- استاد منگو کون تھا اور اسے دنیا کے حالات کی خبریں کس طرح ملا کرتی تھیں؟
- منگو کو چوان انگریزوں سے کیوں نفرت کرتا تھا؟
- ”نیا قانون“ کے آنے کی خبر سے منگو کو چوان کیوں خوش تھا؟

عملی کام:

- منگو کا کردار اپنے الفاظ میں بیان کیجیے۔
- ذیل کے الفاظ کے مقابلے لکھیے۔
- جگ جدید ست سرور گمان
نیچے لکھے محاوروں کو جملوں میں استعمال کیجیے۔
ہوا سے باتیں کرنا، خون کھولنا، جان میں جان آنا، نزلہ گرنا